

A Saida mak ita tenke fahe?

❖ Komisaun boot

- “Imi ba... ba nasaun hotu-hotu” mak orden ne’ebe Jezus Kristu fo ba ema sira ne’ebe halibur hamutuk hafoin Nia moris hias (Matius. 28,18-19).
- Saida maka sira tenke halo? Sira tenke ba no hanorin ema sai dixiplu. Katak, halo kontaktu ho ema, fo batizmu ba sira, no hanorin sira atu sai Jezus Kristu nia dixiplu (Matius. 28:19-20).
- Dixiplu sira ne’e, iha sira nia tempu, hanorin fali dixiplu sira seluk to’o tinan rihun rua... No to’o ita nia tempu agora, ita mak simu fali ordem husi Nai Jezus Kristu atu habelar Ninia lialos.
- Hanesan Pedro no Joao, "ita labele para atu fo sasin kona ba buat ne’ebe ita haree no rona" (Apostlu sira nia hahalok 4:20). Ita bele halo ida ne’e iha palku, hakilar iha dalan-dalan sira, liu husi midia sosial, ka fahe deit ita nia sasin rasik ho ema ruma. Ita hotu bele envolve.

B Oinsa atu fahe?

❖ Banati tuir Jezus

- Laiha tan duvida, ida ne’e mak Ninia domin ba ita (Matius 9:36; Efesu 5:2). Nia mos haraik Ninia domin mai ita atu ita bele hato’o ba sira ne’ebe seidauk kunhese Jezus. Dalaruma, ita tenta atu obriga ema seluk atu simu Jezus ba sira nia diak rasik. Maibe ida ne’e laos metodu ne’ebe Maromak hili.
- Maromak la obriga Adao ka Eva atu la halo sala. Iha Noe nia tempu, Nia la obriga ema sira atu tama ba ro laran. Nia la obriga ema Ninive atu simu Nia. Nia koalia ba sira ho domin no fo hanoin ba sira kona ba konsekuensia ne’ebe sei mosu winhira sira halo tuir deit sira nia hahalok rasik.
- Liu husi banati tuir Jezus, ita hatudu hela Nai nia domin ba ema seluk, no konvida sira atu lao tuir Maromak..

❖ Kuda Amizade

- Ita hotu mak Jezus Kristu nia mensajeiru no hetan orden atu prepara an ba ida ne’e (1 Pedro 3:15). Maibe laos ema hotu hatene oinsa atu haklaken. Maski nune’e, ita simu ona promesa katak Maromak rasik mak sei fo nia kbi’it ba ita (Izaias 50:4).
- Iha ne’e iha pontu simples balu atu konsidera bainhira fahe fahe Jesus ho ema seluk:
 - (1) Haburas amizade ho ema.
 - (2) Halo orasaun atu Espiritu Santu serbisu iha ema sira ne’e nia fuan.
 - (3) Buka dalan natural sira atu fahe kona ba ita nia esperiensia fiar rasik ka halo orasaun ba ema sira ne’e.
 - (4) Buka maneira atu liga ita nia belun foun ho ema sira seluk iha ita nia igreja.
 - (5) Halo orasaun ba nesesidade espesifiku ruma ka pergunta ruma ne’ebe ita nia belun foun hasoru.
 - (6) Buka oportunitade atu hatudu ba nia oinsa Biblia bele fo kmaan, konsellu, no matadalan ba ita nia moris.
 - (7) Kuandu tempu to’o ona, husu Ita nia kolega ne’e: karik nia hakarak estuda Biblia no simu batizmu.

C Oinsa atu manan fali ema ne'ebe mak lakon ona

❖ Maromak buka nia oan sira

- Iha pontu ida, Maromak nia povu fahe malu: Efraim (reinu norte) abandona Maromak; Juda (reinu parte sul) laran metin nafatin.
- Maski nia abandona, Maromak kontinua konsidera Efraim nudar nia oan mane (Jer 31:20). Nia hatudu mos nia avo feto, Raquel, tanis ba nia oan mane sira, ne'ebe mate iha sira nia sala (Jer 31:15).
- Ba sira ne'ebe servi Maromak no depois abandona Nia, Maromak kontinua bolu ho domin. Maromak nafatin konsidera sira nudar oan, Nia hadomi sira, no Nia insistentemente husu sira atu fila fali ba Nia.
- Karik ita nia oan rasik balu, ne'ebe hatene ona lialos, maibe lao dook tiha husi Igreja no Maromak, ita tenke kontinua hadomi sira no koalia ho sira ho laran maus. Maromak fo hanoin mai ita katak sira mak objetu ba Ninia kompaixaun no hakarak tebes atu sira fila ba Nia.

❖ Ita buka sira ne'ebe sai ona

- Ita nia parseiru; ita nia oan maneno oan feto; ita nia belun; ita nia vizinu; maun ka alin ne'ebe uluk tuur iha banku ne'eba... Ne'ebe uluk halo adorsaun hamutuk ho ita, maibe ohin sira iha ne'ebe?
- Iha razaun barak tansa ema sai husi igreja. Ita la hetan bolu atu julga sira nia razaun, kritika sira nia motivu, ka haluha deit sira.
- Ita nia knaar mak atu buka sira no lori sira fila fali ba luhan. Oinsa ita halo ida ne'e? Primeiru, halo orasaun. Segundu, sai ezemplu domin no laran diak ba sira.
- Sai sasin liu husi ita nia moris, ita nia hahalok, liafuan, no ita nia orasaun ba sira ne'ebe dook ona husi Maromak, ho radikalmente sei muda ita nia moris rasik no ita nia futuru.